

ಸೊರಬ ತಾಲ್ಲೂಕು ವ್ಯವಸಾಯೋತ್ಪನ್ನ ಸಹಕಾರಿ ಮಾರಂಕಟ್ಟೆ ಸಂಘದ ಪರಿಸ್ಥಿತಿ ಬಗ್ಗೆ.

೭೭. ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಸೊರಬ ತಾಲ್ಲೂಕು ವ್ಯವಸಾಯೋತ್ಪನ್ನ ಸಹಕಾರಿ ಮಾರಂಕಟ್ಟೆ ಸಂಘವು ಯಾವ ಸ್ಥಿತಿಯಲ್ಲಿದೆ.

ಆ) ಸದರಿ ಸಂಘದ ಅಧೀನದಲ್ಲಿರುವ ಲಕ್ಷಾಂತರ ರೂ.ಗಳ ಬೆಲೆ ಬಾಳುವ ಅಕ್ಕಿ ಗಿರಿಣಿ ಉಗ್ರಾಣ ಲಾರಿ ಇತ್ಯಾದಿ ಹಾಳಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಇ) ಈಗ ಹಾಲಿ ಅದೇ ತಾಲ್ಲೂಕಿನಲ್ಲಿ ಉತ್ಪಾದನೆಯಾಗಿ ಕೆಲಸ ಮಾಡುತ್ತಿರುವ ಸೇವಾ ಸಹಕಾರ ಸಂಘ ಇದನ್ನು ಗುತ್ತಿಗೆ ಆಧಾರದ ಮೇಲೆ ನೀಡಿ ಈ ಸಂಘದ ಸ್ಥಿತಿಯನ್ನು ಸುಧಾರಿಸಲು ಸರ್ಕಾರದವರು ಉದ್ದೇಶಿಸುವರೇ ?

ಉ. ಆರ್. ಎಲ್. ಜಾಲಪ್ಪ (ಮಾನ್ಯ ಸಹಕಾರ ಮಂತ್ರಿಗಳು).—

ಅ) ನಷ್ಟದಲ್ಲಿ ನಡೆಯುತ್ತಿದೆ.

ಆ) ಇಲ್ಲ.

ಇ) ಇಲ್ಲ.

(ಮಾನ್ಯ ಯಡಿಯೂರಪ್ಪನವರ ಪರವಾಗಿ ಆನಂದರಾವ್).—

ಶ್ರೀ ಎಂ. ಆನಂದರಾವ್.—೧೯೭೫-೭೬ರಲ್ಲಿ ಟಿಎಫ್‌ಸಿಎಂಎಸ್. ನವರಿಗೆ ಕೆಎಸ್‌ಎಫ್‌ಸಿ. ನವರು ಏಜೆನ್ಸಿ ಕೊಟ್ಟರು. ಅವರು ಸಬ್ ಏಜೆನ್ಸಿಗಳನ್ನು ತೆಗೆದುಕೊಂಡರು. ಇವರಿಂದ ಸಾವಿರಾರು ಚೀಲ ಭತ್ತ ಬರಬೇಕಾಗಿದೆ. ಇವರಿಂದ ವಸೂಲಿ ಮಾಡುವ ಬಗ್ಗೆ ಏಕೆ ಕ್ರಮ ತೆಗೆದುಕೊಂಡಿಲ್ಲ. ಈ ಏಜೆನ್ಸಿ ಯಿಂದ ಟಿಎಫ್‌ಸಿಎಂಎಸ್ ನವರು ಬಾಂಡ್ ಪಡೆದಿದ್ದಾರೆಯೇ ? ಮಾರ್ಕೆಟಿಂಗ್ ಫೆಡರೇಷನ್‌ನಿಂದ ಗೊಬ್ಬರಕ್ಕೆ ಕೊಟ್ಟ ಹಣ ಒಂದು ಲಕ್ಷ ರೂಪಾಯಿಗಳು ಪಾವತಿ ಆಗಿಲ್ಲ. ಈ ವಿಷಯದ ಬಗ್ಗೆ ಸರ್ಕಾರದ ಕ್ರಮವೇನು ಎಂಬುದನ್ನು ತಿಳಿಸಬೇಕು ?

ಶ್ರೀ ಆರ್. ಎಲ್. ಜಾಲಪ್ಪ.—ಷೇರಿ ಮತ್ತು ಇತರ ರೂಪದಲ್ಲಿ ಈ ಒಂದು ಸಂಸ್ಥೆಗೆ ನಾಲ್ಕು ಲಕ್ಷ ನಲವತ್ತೈದು ಸಾವಿರ ರೂಪಾಯಿಗಳ ಸಾಲ ಕೊಟ್ಟಿದ್ದೇವೆ. ಅದನ್ನು ಸಂಪೂರ್ಣವಾಗಿ ಅವರು ತೀರಿಸಿದ್ದಾರೆ. ಸದ್ಯಕ್ಕೆ ಮಾನ್ಯ ಸದಸ್ಯರು ಹೇಳಿದ ಹಾಗೆ, ೮೫ ಸಾವಿರ ರೂಪಾಯಿಗಳನ್ನು ಮಾರ್ಕೆಟಿಂಗ್ ಫೆಡರೇಷನ್‌ನವರು ಸಾಲವಾಗಿ ಕೊಟ್ಟಿದ್ದಾರೆ. ೧ ಲಕ್ಷ ೫೦ ಸಾವಿರ ರೂ. ಸಿ. ಸಿ. ಬ್ಯಾಂಕಿಗೆ ಕ್ಯಾಷ್ ಕ್ರೆಡಿಟ್ ಮೇಲೆ ಸಾಲ ಮಾಡಿ, ಡಿಫಾಲ್ಟ್ ಆಗಿದ್ದಾರೆ. ಅಲ್ಲಿ ೧.೯೫ ಲಕ್ಷ ರೂಪಾಯಿ ಲುಕ್ಮಾನು ಆಗಿದೆ. ೧೧ ಲಕ್ಷ ೮೦ ಸಾವಿರ ರೂಪಾಯಿಗಳ ಅಸೆಟ್ಸ್ ಇದೆ. ಅವರು ಮತ್ತೆ ಪಿ.ಡಿ. ಆಕೌಂಟಿನಿಂದ ಹಣಕೊಡಿ ಎಂದು ಕೇಳಿದ್ದಾರೆ. ಸಂಸ್ಥೆ ಇದೇ ಕಾರಣಕ್ಕೋಸ್ಕರ ಸೂಪರ್‌ಸೀಡ್ ಆಗಿದೆ. ದಿನಾಂಕ ೧೦-೯-೮೩ರಂದು ಹೊಸ ಆಡಳಿತ ಮಂಡಳಿಯನ್ನು ನೇಮಕ ಮಾಡಲಾಗಿದೆ. ಮಾನ್ಯ ಸದಸ್ಯರು ಹೇಳಿದ ಹಾಗೆ ಅಲ್ಲಿ ಭತ್ತದಲ್ಲಿ ದುರುಪಯೋಗವಾಗಿರುವುದು ಕಂಡುಬಂದಿದೆ. ಸಂಸ್ಥೆಗೆ ಸ್ವಲ್ಪ ಲುಕ್ಮಾನು ಆಗಿದೆ. ಹೊಸ ಆಡಳಿತ ಮಂಡಳಿ ಯವರು ಸರಿಯಾದ ರೀತಿಯಲ್ಲಿ ನಡೆದುಕೊಂಡು ಹೋಗುವಂತೆ ಸೂಚನೆ ಕೊಡಲಾಗಿದೆ. ಅಲ್ಲದೆ ಈಗಾಗಲೇ ಆಗಿರುವ ದುರುಪಯೋಗದ ಬಗ್ಗೆ ಸರ್ಕಾರ ಸೂಕ್ತ ಕ್ರಮ ಕೈಗೊಳ್ಳುತ್ತದೆ.

ರಾಯಚೂರು ನಗರಕ್ಕೆ ನೀರು ಸರಬರಾಜು

೮೮. ಶ್ರೀ ಸಂಗಮೇಶ್ವರ ಸರದಾರ್ (ರಾಯಚೂರು).—ಮಾನ್ಯ ನಗರಾಭಿವೃದ್ಧಿ ಮಂತ್ರಿ ಯವರು ಈ ಕೆಳಗಿನ ಪ್ರಶ್ನೆಗಳಿಗೆ ಉತ್ತರಿಸುವರೆ ?

ಅ) ರಾಯಚೂರು ನಗರಕ್ಕೆ ನೀರು ಸರಬರಾಜು ಮಾಡಲು "ಹೊಸ ರಾಜಲ ಬಂಡೆಯ" ಯೋಜನೆ ಸರ್ಕಾರದವರ ಮುಂದೆ ಇದೆಯೇ ?

ಆ) ಹಾಗಿದ್ದಲ್ಲಿ, ಈ ಯೋಜನೆಯನ್ನು ಯಾವಾಗ ಮಂಜೂರು ಮಾಡಲಾಗುವುದು ?

ಶ್ರೀ ಎಂ. ಚಂದ್ರಶೇಖರ್. (ನಗರಾಭಿವೃದ್ಧಿ ಮಂತ್ರಿಗಳು).—

ಅ) ಇಲ್ಲ.

ಆ) ಉದ್ಭವಿಸುವುದಿಲ್ಲ.

ಶ್ರೀ ಸಂಗಮೇಶ್ವರ ಸರದಾರ್.—ಅಧ್ಯಕ್ಷರೇ, ಈಗಾಗಲೇ ನಮ್ಮ ರಾಯಚೂರಿನಲ್ಲಿ ಥರ್ಮಲ್ ಪ್ಲಾಂಟ್ ಮಾಡುತ್ತಾ ಇರುವುದು ತಮಗೆ ಗೊತ್ತೇ ಇದೆ. ಜೊತೆಗೆ ಮೈಸೂರು ಪೆಟ್ರೋ ಕೆಮಿಕಲ್ಸ್ ಕಂಪನಿಯಾ ಸಹ ಇದೆ. ನಮ್ಮ ಭಾಗದಲ್ಲಿ ಭೀಮಾ, ಕೃಷ್ಣಾ ಮತ್ತು ತುಂಗಭದ್ರಾ ಈ ಮೂರು ನದಿಗಳು ಇದ್ದರೂ ಸಹ ನೀರಿನ ಕೊರತೆ ಇರುವುದರಿಂದ ಬೇರೆ ಇನ್ನಾವುದಾದರೂ ಯೋಜನೆಯನ್ನು ತೆಗೆದು ನೀರು ಸರಬರಾಜು ಮಾಡುವ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಎಂ. ಚಂದ್ರಶೇಖರ್.—ನಾನು ಹೋದ ತಿಂಗಳು ರಾಯಚೂರಿಗೆ ಹೋಗಿ ಪರಿಶೀಲನೆ ಮಾಡಿದ್ದೇನೆ. ಸದ್ಯಕ್ಕೆ ಈ ರಾಜಲಬಂಡೆಯ ಯೋಜನೆ ಏನು ಇದೆ ಅದನ್ನು ತೆಗೆದುಕೊಳ್ಳುವುದಕ್ಕೆ ಹಣದ ವೆಚ್ಚ ಜಾಸ್ತಿಯಾಗುವ ಕಾರಣ ಅಲ್ಲಿ ಮತ್ತೊಂದು ರಿಸರ್ವಾಯರ್ ಅನ್ನು ಹಾಕುವುದಕ್ಕೆ ಸಾಧ್ಯವೇ ಎನ್ನುವುದನ್ನು ಯೋಜನೆ ಮಾಡುತ್ತಿದ್ದೇವೆ. ಹಾಗೆ ಮಾಡಿದರೆ ಈ ನೀರಿನ ಪರಿಸ್ಥಿತಿ ಸ್ವಲ್ಪ ಉತ್ತಮವಾಗಬಹುದು ಎಂದು ಅನ್ನಿಸುತ್ತದೆ. ರಾಜಲಬಂಡೆಯೋಜನೆಗೆ ಈಗಾಗಲೇ ಸುಮಾರು ೩೩ ಸಾವಿರ ವೆಚ್ಚವಾಗಿದೆ. ಇದಕ್ಕೆ ಹೆಚ್ಚಿನ ಹಣ ಕೊಟ್ಟಿದ್ದೇವೆ. ಆದರೆ ನಗರಸಭೆಯವರು ಕೊಡಬೇಕಾದ ಹಣ ಕೊಟ್ಟಿಲ್ಲ. ಅವರು ತಮ್ಮ ಭಾಗದ ಹಣ ಕೊಟ್ಟು ಹೊರತು ಇದರ ಬಗ್ಗೆ ಎಕ್ಸಿಮೇಟ್ ಮಾಡುವುದಕ್ಕಾಗುವುದಿಲ್ಲ. ಸದ್ಯಕ್ಕೆ ಅಲ್ಲಿ ಇನ್ನೊಂದು ರಿಸರ್ವಾಯರ್ ಅನ್ನು ಮಾಡಬೇಕೆನ್ನುವ ಕಾರ್ಯ ಕ್ರಮವನ್ನು ಹಾಕಿಕೊಂಡಿದ್ದೇವೆ.

ಹೊಸ ಫಲಾನುಭವಿಗಳಿಗೆ ಸಾಲ ಮಂಜೂರು ಮಾಡುವ ಬಗ್ಗೆ

೯೦೦. ಶ್ರೀ ಎ. ನಾಗರಾಜ್ (ಮಾಲೂರು).—ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ.—

ಅ) ರೈತರಿಗೆ (ಹೊಸ ಫಲಾನುಭವಿಗಳಿಗೆ) ಸಹಕಾರ ಸಾಲಗಳನ್ನು ಮಂಜೂರು ಮಾಡಲು ಸರ್ಕಾರದ ಮುಂದೆ ಯಾವುದಾದರೂ ಪ್ರಸ್ತಾವ ಇದೆಯೇ ;

ಆ) ಹಾಗಿದ್ದಲ್ಲಿ, ಅದಕ್ಕೆ ಕಾರಣಗಳೇನು ?

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಸಚಿವರು).—

ಅ) ಪ್ರಾಥಮಿಕ ವ್ಯವಸಾಯ ಸೇವಾ ಸಹಕಾರ ಸಂಘಕ್ಕೆ ಅಥವಾ ಪ್ರಾಥಮಿಕ ಭೂ ಅಭಿವೃದ್ಧಿ ಬ್ಯಾಂಕಿಗೆ ಸದಸ್ಯನಾಗುವ ಯಾವುದೇ ರೈತನು ಸದರಿ ಸಹಕಾರ ಸಂಸ್ಥೆಗಳಿಂದ ಸಾಲ ಸೌಭ್ಯಗಳನ್ನು ಪಡೆಯಲು ಅರ್ಹನಾಗಿರುತ್ತಾನೆ.

ಆ) ಉದ್ಭವಿಸುವುದಿಲ್ಲ.

ಶ್ರೀ ಆರ್. ಎಲ್. ಜಾಲಪ್ಪ.—ಅಧ್ಯಕ್ಷರೇ, ಬಹುಶಃ ಮಾನ್ಯ ಸದಸ್ಯರು ಕೋಲಾರ ಜಿಲ್ಲೆಯಲ್ಲಿ ಅಲ್ಲಾವಧಿ ಸಾಲದ ಬಗ್ಗೆ ಈ ಪ್ರಶ್ನೆಯನ್ನು ಕೇಳಿರಬಹುದು ಎಂದು ನನಗೆ ಅನ್ನಿಸುತ್ತದೆ. ಈ ಬಗ್ಗೆ ನಾನು ಹೇಳುವುದೇನೆಂದರೆ ಹೋದ ಜೂನ್ ೩೦ಕ್ಕೆ ೪೦ ಪರ್ಸೆಂಟ್ ಅಷ್ಟು ಹಣ ರೈತರಿಂದ ವಸೂಲಾಗಿ ಬೇಕೆಂದು ಇಲ್ಲಿದೆ ಹೋದರೆ ನಮಗೆ ನಬಾರ್ಡ್ ಆವರಿಂದ ಹಣ ಬರುವುದಿಲ್ಲ. ಕಳೆದ ೫-೬ ವರ್ಷಗಳಿಂದಲೂ ಕೂಡ ಕೋಲಾರ ಜಿಲ್ಲೆಯಲ್ಲಿ ಈ ವಸೂಲಿ ಬಗ್ಗೆ ಬಹಳ ಅವ್ಯವಸ್ಥೆಯಾಗಿತ್ತು. ಆದರೆ ನಾವು ಕಳೆದ ವರ್ಷ ೩೫-೩೬ರಷ್ಟು ಹಣವನ್ನು ವಸೂಲಾಗಿದ್ದೇವೆ. ೪೦ ಪರ್ಸೆಂಟ್ ವಸೂಲಿಯಾಗದೇ ಇದ್ದರೂ ಸಹ ನಾವು ಅವಕ್ಕೆ ಬ್ಯಾಂಕ್‌ನಿಂದ ೬೦ ಲಕ್ಷ ರೂಪಾಯಿಯನ್ನು ಆವರಿಗೆ ಕೊಡಿಸಿದ್ದೇವೆ. ಅದರಲ್ಲಿ ಅವರು ೫೬ ಲಕ್ಷ ರೂಪಾಯಿಯನ್ನು ಡ್ರಾ ಮಾಡಿ ಕೊಂಡಿದ್ದಾರೆ. ನಾವು ಹೊಸ ಸದಸ್ಯರಿಗೆ